

[Paġna Ewlenija](#) > ... > [Sib Professjonist Legali](#) > [Medjaturi](#) > [Bulgaria](#)

Medjaturi

Il-kontenut ipprovdut minn Bulgaria

Bulgarija



Din it-taqsimha tispjegalek kif issib medjatur fil-Bulgarija.

Kif issib medjatur fil-Bulgarija

Il-Ministeru għall-Ġustizzja jzomm [ir-Registru Unifikat tal-Medjaturi](#).

Ir-registru fih l-informazzjoni li ġejja:

- Informazzjoni personali dwar l-individwi rreġistrati bħala medjaturi – edukazzjoni, lingwi mitkellma u kwalifiki addizzjonali fil-qasam tal-medjazzjoni
- Informazzjoni ta' kuntatt tal-medjatur – l-indirizz tal-uffiċċju, in-numru tat-telefown u l-email

Barra minn hekk, il-Ministeru għall-Ġustizzja jzomm lista tal-organizzazzjonijiet li ġew approvati biex jipprovdu [taħriġ għall-medjaturi](#).

L-entrati fir-registru u fil-lista ta' organizzazzjonijiet huma bbażati fuq id-dispożizzjonijiet ta':

- L-Att dwar il-Medjazzjoni
- Ir-Regolament Nru 2 tal-15 ta' Marzu 2007 (maħruġ mill-Ministru għall-Ġustizzja) li jistabbilixxi l-kundizzjonijiet u l-proċedura għall-approvazzjoni tal-organizzazzjonijiet li jipprovdu t-taħriġ għall-medjaturi; ir-rekwiżiti ta' taħriġ għall-medjaturi; il-proċedura għad-dħul, it-tneħħija u t-tħassir ta' medjaturi mir-Registru Unifikat tal-Medjaturi; u r-regoli proċedurali u etiċi għall-imġiba tal-medjaturi.

L-aċċess għar-registru tal-medjaturi Bulgaru huwa bla ħlas?

Tista' taċċedi r-Registru Unifikat tal-Medjaturi Bulgaru bla ħlas mis-sit elettroniku tal-Ministeru għall-Ġustizzja. L-individwi u l-organizzazzjonijiet li jixtiequ jiġu inklużi fil-lista tal-organizzazzjonijiet li jipprovdu taħriġ fil-ħiliet tal-medjazzjoni jridu iħallsu tariffa.

Kif tfittex medjatur fil-Bulgarija

Fis-sit elettroniku tal-Ministeru għall-Ġustizzja, tista' ssib lista kompleta tal-persuni mharrġa u awtorizzati biex iwettqu l-medjazzjoni fir-Repubblika tal-Bulgarija. Tista' tfittex medjaturi skont l-organizzazzjoni ta' taħriġ, edukazzjoni, għarfien ta' lingwi barranin u speċifikazzjonijiet addizzjonali fir-rigward tal-qasam tal-medjazzjoni (eż. medjazzjoni kummerċjali, tan-negozju jew tal-familja).

L-informazzjoni ta' kuntatt hija disponibbli, inkluż in-numru tat-telefown u l-indirizz tal-email, u tista' tikkuntattjahom biex tircievi kwalunkwe informazzjoni addizzjonali li teħtieġ.

L-aħħar aġġornament: 19/08/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdahħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull

informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviz legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.